

بِسْمِ اللّٰهِ الرَّحْمٰنِ الرَّحِیْمِ ...

# الینسیج

قادیان ۲۹ ماہ و قادیان ۱۳۲۱ھ میں پیدا حضرت امیر المؤمنین خلیفۃ المسیح الثانی  
 ایہہ اللہ نصرہ العزیز کے متعلق آج سات بجے شام کی اطلاع منظر ہے کہ حضور کو حرارت کی  
 شکایت ہے۔ اسباب حضور کی صحت کے لئے ڈعا فرمائی۔  
 حضرت ام المؤمنین مدظلہا العالی کو سردرد اور زلزلہ کی تکلیف ہے۔ احباب حضرت مدد و صحت کے لئے دعا  
 مقامی سکولوں میں چونکہ عنقریب موسمی تعطیلات ہونے والی ہیں۔ اس لئے کل بعد نماز عصر جناب  
 مولوی عبدالغنی خان صاحب ناظر دعوت و تبلیغ نے بورڈنگ تحریک جدید کے طلباء کے سامنے ایک  
 تقریر کرتے ہوئے انہیں بڑی بیش قیمت نصائح فرمائیں۔  
 آج بعد نماز عصر دفتر نظارت دعوت و تبلیغ میں جناب ناظر صاحب دعوت و تبلیغ کی صدارت میں  
 جلسہ حاجات کے صدر صاحبان کا ایک اجلاس ہوا جس میں تبلیغ سے تعلق رکھنے والے بعض امور پر غور کیا گیا

خطبہ نمبر (۲۳)  
 قادیان  
 یوم جمعہ المبارک  
 ڈیڑھ غلام نبوی

جسٹس ۳۱ ماہ و قادیان ۱۳۲۱ھ ۱۴ رجب ۱۳۶۱ھ ۳۱ جولائی ۱۹۲۲ء ۱۷ ستمبر ۱۹۲۶ء

Digitized By Khilafat Library Rabwah

## خطبہ

جماعت کے کام و استقلال کے ساتھ زیادتیوں کو باطنی کرتا جائے

از حضرت امیر المؤمنین خلیفۃ المسیح الثانی ایدہ اللہ تعالیٰ

فرمودہ ۲۴ ماہ و قادیان ۱۳۲۱ھ

مرتبہ: شیخ رحمت اللہ صاحب - شاکر

### بہت بڑا سبق

ہے۔ قرآن کریم میں اللہ تعالیٰ مومنوں کو مخاطب کر کے فرماتا ہے۔ کہ تم میں سے بعض لوگ ابتلاؤں اور لڑائیوں میں شہادت وغیرہ کی وجہ سے گھبرا جاتے ہیں۔ اور کمزوری دکھانے لگتے ہیں۔ مگر انہیں یاد رکھنا چاہیے۔ کہ جو مصائب اور مشکلات ان کو برداشت کرنے پڑتے ہیں۔ ویسے ہی مصائب اور مشکلات کفار کو بھی برداشت کرنے پڑتے ہیں اور جو قربانیاں ان کو دینی پڑتی ہیں ویسی قربانیاں کفار کو بھی دینی پڑتی ہیں پھر فرمایا۔ کہ

### ایک فرق

ہے تم میں۔ اور ان میں اور وہ یہ کہ ان کی قربانیوں کے بدلہ میں کوئی ایسے انعام مقدور نہیں۔ موعود نہیں۔ کہ جن کی خاطر ان کو قربانیاں کرنی پڑیں۔ لیکن تمہارے لئے تمہارے رب کی طرف سے

سورہ فاتحہ کی تلاوت کے بعد فرمایا۔ یہ زمانہ جیسا کہ میں نے کسی دفعہ بیان کیا ہے۔ اور بہت سے لوگ اپنی آنکھوں سے دیکھ رہے ہیں نہایت ابتلاء اور کھو کر کا زمانہ ہے۔ لاکھوں آدمی۔ بلکہ یوں کہنا چاہیے کہ کروڑوں آدمی ہر روز مصائب اور مشکلات کی زندگی بسر کر رہے ہیں۔ انسانی زندگی جتنی ارزاں ان ایام میں ہوتی ہے۔ شاید کبھی بھی اتنی ارزاں نہیں ہوتی۔ اور ابھی تک

### خونریزی کا جوش

لوگوں کے دماغ سے نہیں اُترا۔ بلکہ ڈھٹا ہی چلا جا رہا ہے۔ جہاں ہمیں ان باتوں کو دیکھ کر خدا تعالیٰ کی طرف رجوع۔ اور دعا کی خواہش پیدا ہوتی چاہیے۔ وہاں اس بات کو بھی نہیں سمجھنا چاہیے کہ یہ لڑائی ہمارے لئے ایک اور رنگ میں بھی

ایسے انعامات کا وعدہ ہے۔ کہ جن کا اندازہ بھی انسانی عقل نہیں لگا سکتی۔ اور جن کی مثال کسی دوسری جگہ نہیں مل سکتی۔ انسان ان کو جان ہی نہیں سکتا فرمایا۔ اگر کفار بغیر کسی امید اور مقصد کے اور بغیر کسی انعام کے وعدہ کے یہ مصائب اور مشکلات برداشت کرتے، اور قربانیاں کرتے ہیں۔ تو تم کو جن کے ساتھ خدا تعالیٰ نے بڑے بڑے انعامات کے وعدے ہیں۔ ان قربانیوں کے کرنے میں کیا سچکچا ہرٹ ہو سکتی ہے۔ ہم دیکھتے ہیں۔ کہ رسول کریم صلی اللہ علیہ وسلم کی جنگوں میں ایک طرف

### الوجہل اپنے گھر سے نکلا

اور یہ جانتے ہوئے نکلا۔ کہ لڑائی میں انسان مارا بھی جاتا ہے۔ یہ جانتے ہوئے نکلا۔ کہ لڑائی میں انسان ایسا زخمی بھی ہو سکتا ہے۔ کہ ساری عمر اس کی چار پائی پر پڑے پڑے ہی کٹ جائے۔ یہ جانتے ہوئے نکلا۔ کہ لڑائی میں انسان شدید زخمی ہو کر ناقابل برداشت درد میں مبتلا ہو سکتا ہے اور یہ جانتے ہوئے نکلا۔ کہ لڑائی میں انسان قیدی بھی بن سکتا ہے اور باوجودیکہ وہ

### اپنی قوم کا سردار

ہو۔ اسے معمولی لوگوں کی عملی بھی کرنی پڑتی ہے۔ پھر یہ جانتے ہوئے گھر سے نکلا۔ کہ لڑائی میں انسان شہادت

بھی کھا جاتا ہے۔ اور اسے اپنی قوم میں جو عزت اور سرداری حاصل ہو۔ اسے کھو بیٹھتا ہے۔ یہ سب کچھ جانتے ہوئے ابوجہل گھر سے لڑائی کے لئے نکلا۔ ان صورتوں کے ساتھ ایک فتح کی صورت میں اسے کیا امید ہو سکتی تھی۔ سوائے اس کے کہ سرداری ذرا اور بچی ہو جائے۔ اور کچھ عرصہ کے لئے دل خوش ہو جائے۔ کہ میں نے اپنے دشمنوں کو مار دیا۔ یا ان کو شکست دیدی مگر ان

### باطنی صورتوں میں

جو میں نے بیان کی ہیں۔ اس کے لئے کیا امید ہو سکتی تھی۔ اگر وہ مر جاتا۔ تو اسے کس بدلہ کی امید ہو سکتی تھی۔ ساری عمر کے لئے نکما ہو جانے کا صورت میں اسے کس انعام کی امید ہو سکتی تھی۔ غلام ہو جانے کی صورت میں اسے کس خوشی کی توقع ہو سکتی تھی اس کے مقابلہ میں حضرت ابوبکر رضی اللہ عنہ سے لڑائی کے لئے نکلا

اور یہ جانتے ہوئے نکلا۔ کہ انسان لڑائی میں مارا بھی جاتا ہے۔ یہ جانتے ہوئے نکلا کہ انسان لڑائی میں ایسا زخمی بھی ہو سکتا ہے۔ کہ ہمیشہ کے لئے ناکارہ ہو جائے۔ یہ جانتے ہوئے نکلا۔ کہ لڑائی میں انسان شدید زخمی بھی ہو سکتا ہے اور اس طرح مدتوں کے لئے وہ تکلیف کا شکار ہو سکتا ہے۔ یہ جانتے ہوئے نکلا۔



کہ لڑائی میں انسان غلام بھی بن جاتا ہے اور اس طرح اسے دوسروں کی خدمت کرنی پڑتی ہے۔ یہ جانتے ہوئے نکلے کہ لڑائی میں شکست بھی ہو سکتی ہے۔ اور انسان اپنی قوم میں زیادہ عزت حاصل کرنے کے بجائے رسوا ہو جاتا ہے۔ اور ذلیل ہو جاتا ہے۔ لیکن ان سب باتوں کے باوجود ابو جہل اور حضرت ابوبکرؓ کے لڑائی میں جانے میں فرق تھا۔ جہاں ابو جہل یہ سمجھتا تھا۔ کہ اگر میں لڑائی میں مارا گیا۔ تو حیات کا خاتمہ ہو جائیگا اور میرے جسم کے ساتھ ہی میری روح بھی فنا ہو جائے گی۔ وہاں حضرت ابوبکرؓ جانتے تھے۔ کہ اگر میں لڑائی میں مارا گیا تو خدا تعالیٰ کی رحمت فرشتوں کے ساتھ استقبال کے لئے آئے گی۔ اور میری روح اس فانی جسم اور کمزور زندگی کو چھوڑ کر ایسی زندگی حاصل کرے گی۔ جس کی وسعتوں کا کوئی اندازہ نہیں۔ اور انعامات کی کوئی حد بندی نہیں۔ جہاں ابو جہل جانتا تھا۔ کہ اگر لڑائی میں مارا گیا۔ تو بیوی۔ بچوں۔ بہنوں۔ بھائیوں اور رشتہ داروں سے

ہمیشہ کے لئے جدا ہو جاؤں گا۔ وہاں حضرت ابوبکرؓ جانتے تھے۔ کہ اگر میں مارا گیا تو اپنے باپ دادا حضرت ابراہیمؑ حضرت اسحق اور حضرت اسمعیل علیہم السلام کے پاس جاؤں گا۔ جہاں ابو جہل کو حیدائی نظر آتی تھی۔ وہاں حضرت ابوبکرؓ کو وصال سامنے دکھائی دیتا تھا۔ جہاں ابو جہل کے سامنے اگر یہ بات تھی کہ میں ایسا زخمی ہو سکتا ہوں۔ کہ چارپائی پر ہی پڑے پڑے جان دینی پڑے۔ زندگی کا سکہ باقی نہ رہے۔ اور ہمیشہ کے لئے بے کار ہو جاؤں۔ وہاں حضرت ابوبکرؓ بھی گویا سمجھتے تھے۔ کہ ہو سکتا ہے لڑائی میں ایسا زخمی ہو جاؤں۔ کہ چارپائی پر ہی پڑے پڑے جان دینی پڑے۔ مگر وہ یہ بھی جانتے تھے کہ میں جسم کے بیکار ہونے سے بے کار نہیں ہو سکتا۔ بلکہ میرا ایسے خدا سے واسطہ ہے۔ جس کا جسم کے اعمال سے تعلق نہیں بلکہ قلب سے ہے۔ اس خدا کے

ساتھ جس کے حکم کے ماتحت رسول کریم صلی اللہ علیہ وآلہ وسلم نے ایک جنگ کے موقع پر اپنے صحابہ سے فرمایا کہ اس جنگ میں جو تکالیف تمہیں اٹھانی پڑ رہی ہیں۔ ان پر فخر نہ کرو۔ اور یہ نہ سمجھو کہ تم نے کوئی بڑا کام کیا ہے۔ مدینہ میں بھی ایسے لوگ ہیں۔ کہ جنہیں وہی ثواب پہنچتا ہے جو تمہیں پہنچتا ہے۔ تم تکلیف کی کوئی دادی ایسی نہیں گزرتے۔ کہ جو ثواب تمہیں ملتا ہے انہیں نہ ملتا ہو۔ اور کوئی مشکل ایسی نہیں۔ کہ جس کا ثواب تمہیں پہنچتا ہو۔ اور انہیں نہ پہنچتا ہو۔ صحابہ نے عرض کیا یا رسول اللہ اس کا یہی مطلب ہے۔ تکالیف تو ہم اٹھاتے ہیں۔ اور ثواب ان کو بھی مل جاتا ہے۔ حالانکہ وہ گھروں میں بیٹھے ہیں۔ آپ نے فرمایا یہ وہ لوگ ہیں جو

ہر تکلیف دین کی راہ میں اٹھانے کی خواہش رکھتے ہیں۔ مگر معذوری کی وجہ سے مجبور ہیں۔ ان کی بھی اللہ تعالیٰ کی راہ میں لڑتے ہوئے مرجانے کی خواہش ایسی ہی زبردست ہے جیسی تمہاری مگر وہ اندھے۔ لولے یا لنگڑے ہیں۔ اس وجہ سے جنگ میں شریک نہیں ہو سکتے وہ امنگ جو تمہارے دلوں میں پیدا ہوتی ہے۔ ان کے دلوں میں بھی پیدا ہوتی ہے۔ مگر وہ معذوری کی وجہ سے تمہارے ساتھ شامل نہیں ہو سکتے۔ اس لئے جو ثواب تمہیں جسمانی تکالیف اٹھانے کی وجہ سے ملتا ہے۔ وہ ان کو

روحانی تکلیف کی وجہ سے مل جاتا ہے۔ مگر ابو جہل کو ناکارہ ہو جانے کی صورت میں ایسی کوئی امید کہاں ہو سکتی تھی۔ حضرت ابوبکرؓ جانتے تھے۔ کہ اگر لڑائی میں ایسے زخمی ہو گئے۔ کہ تمام عمر چارپائی پر ہی پڑے رہیں۔ تو بھی ان کے لئے روحانی اور قلبی کیفیات

کا ذریعہ ایک ایسا ذریعہ ہے۔ کہ جس سے وہ زندگی کو زیادہ سے زیادہ کار آمد اور مفید بنا لیں گے۔ اگر ابو جہل یہ سمجھتا تھا۔ کہ لڑائی میں شکست بھی ہو سکتی ہے۔ تو ابوبکرؓ بھی یہ خیال کر سکتے تھے مگر فرق دونوں میں یہ ہے۔ کہ ابو جہل سمجھتا تھا۔ کہ مجھے بھی شکست ہو سکتی ہے لیکن ابوبکرؓ کا دل مومن تھے۔ اور اس لئے وہ کبھی یہ مان ہی نہ سکتے تھے کہ مجھے بھی شکست ہو سکتی ہے۔ مومن جانتا ہے کہ میرے لئے

دو ہی صورتیں ہیں یعنی یا یہ کہ مر کر خدا تعالیٰ کا قرب حاصل کروں۔ اور یا پھر فرج حاصل کروں۔ حضرت ابوبکرؓ لڑائی میں شکست کے تو قائل تھے۔ مگر مومن کی شکست کے نہیں ہاں وہ مومن کی شہادت کے قائل تھے۔ وہ جانتے تھے۔ کہ مومن کبھی میدان سے پیچھے نہیں ہٹ سکتا۔ وہ یا توفیق کے قائل تھے۔ اور یا شہادت کے۔ اور ایسے لوگ اگر مارے بھی جائیں۔ تو جس طرح ان کی زندگیاں دوسرے لوگوں کے قلوب میں اشگوں کو تیز کرنے کا موجب ہوتی ہیں۔ اور دوسروں کے لئے شمع راہ ہوتی ہیں۔ اسی طرح وہ مر کر بھی انہی باتوں کا سامان کر دیتے ہیں۔ صحابہ کو اتفاقی حوادث کے سوا کبھی شکست نہیں ہوتی۔ یہ شک احد میں انہیں۔

پیچھے ہٹنا پڑا مگر شکست نہیں ہوتی۔ بلکہ پیچھے ہٹ کر بھی وہ میدان جنگ کے ارد گردی مشددانے رہے مدینا میں ان کے سوائے اور کوئی قوم پیش کی جاسکتی ہے۔ جسے بظاہر شکست ہو جائے۔ اور پھر بھی وہ میدان سے نہ ہٹے۔ جنین میں بھی انہیں ایک اتفاقی حادثہ پیش آیا۔ بلکہ یوں کہنا چاہیے۔ کہ نقدیر کے طور پر کچھ عرصہ کے لئے ان کے قدم اکھڑ گئے۔ مگر چند منٹ کے بعد ہی وہ پھر سنبھل گئے۔ اور وہ اپنی میدان میں آ پہنچے اس کے سوا کوئی اور مثال نہیں۔ کہ مسلمان

میدان سے ہٹے ہوں قرآن کریم میں ہے کہ خدا تعالیٰ کی نگاہ میں مومن وہی ہے جو میدان جنگ سے نہیں ہٹتا۔ سوائے حملہ کرنے کی غرض سے۔ یا بڑے لشکر سے ملنے کے لئے شکست کھا کر وہ پیچھے نہیں ہٹتا۔ اور

شکست کھانے والا مومن ہوتا ہی نہیں حملہ کرنے کے لئے ہٹتا تو جنگ ہی کا حصہ ہے۔ ایک شخص دیکھتا ہے۔ کہ اس جنگ کھڑے ہو کر میرا لانا اتنا مفید نہیں ہو سکتا جتن فلال جنگ پہنچ کر لانا مفید ہو سکتا ہے وہاں جا کر میرا دشمن کو کمزور کر سکتا ہوں۔ پس اس غرض سے وہ اگر پیچھے ہٹتا ہے تو یہ جائز ہے۔ اسی طرح بڑے لشکر سے ملنے کے لئے ہٹنا بھی جائز ہے۔ اور وہ اس طرح کہ اصل لشکر سے آگے

ہر اول دستے ہوتے ہیں۔ پہلے زانوں میں بھی ہوتے تھے اور آج کل بھی۔ ان کے لئے یہ حکم نہیں ہوتا۔ کہ وہ دشمن سے لڑیں۔ بلکہ ان کی ڈیوٹی صرف یہ ہوتی ہے۔ کہ دشمن کی کمزوریاں معلوم کریں۔ اور اصل فوج کو تباہی دہ میں تیس بچاؤ یا سو دو آدمی ہتے ہیں۔ جو اس بات کا اندازہ کرتے ہیں۔ کہ کس جگہ سے دشمن پر حملہ کرنا زیادہ مفید ہو سکتا ہے۔ وہ یہ پتہ لے کر آتے ہیں اور بتاتے ہیں۔ کہ فلال جگہ دشمن کی پیدل فوج زیادہ ہے۔ فلال جگہ سوار زیادہ ہیں فلال جگہ ٹینک اور فلال جگہ توپیں زیادہ ہیں۔ اور کمانڈر انچیف ان سب اطلاعات کو ملا کر یہ فیصلہ کرتا ہے۔ کہ کیا وہاں حملہ کرنا زیادہ مفید ہو سکتا ہے۔ جہاں پیدل فوج زیادہ ہے۔ یا وہاں مفید ہو سکتا ہے۔ جہاں سوار ہیں۔ وہاں مفید ہو سکتا ہے۔ جہاں توپیں ہیں۔ یا وہاں مفید ہو سکتا ہے۔ جہاں ٹینک ہیں۔

ہر اول دستے کفر اہم کردہ اطلاعات سے وہ پہلے ایک نقشہ جنگ تیار کرے گا۔ اور پھر اس کے ماتحت حملہ کرے گا۔ پہلے ہر اول دستوں کا پیچھے ہٹنا شکست نہیں کہلا سکتا۔ بلکہ ضروری ہوتا ہے اور اللہ تعالیٰ نے فرمایا کہ ہر اول دستوں کو میدان سے پیچھے ہٹنے کی نہیں۔ اور جو ہٹتا ہے وہ مومن نہیں ہے

بر احمدی بچہ کا فرض ہے کہ وہ سدا کی کتاب مطالعہ کرے



اللہ تعالیٰ نے قرآن کریم میں نکتہ کھینچا ہے۔ ہر زمانہ کے کافروں اور مومنوں کے لئے۔ وہ مومنوں کو مخاطب کر کے فرماتا ہے۔ کہ جنگ میں کافر بھی مرتے ہیں۔ اور تم بھی مرتے ہو۔ وہ بھی بھوکے رہتے ہیں۔ اور تم بھی رہتے ہو۔ وہ بھی قیدی بنتے ہیں۔ اور تم بھی ہو سکتے ہو۔ جو صحابہ اور شکلات تم اٹھاتے ہو۔ وہ بھی وہ بھی اٹھاتے ہیں۔ اس لحاظ سے تو دونوں میں کوئی فرق نہیں۔ مگر فرق ہے بھی۔ اور وہ یہ کہ تمہارے لئے تمہارے خدا نے ایسے وعدے کر رکھے ہیں۔ کہ جن کی موجودگی میں تم خدا تالی کے رستہ میں موت کو انجام سمجھتے ہو۔ اور سزا یا تکلیف نہیں سمجھتے۔ مگر کافروں کے لئے خدا تالی کی طرف سے کوئی ایسا وعدہ نہیں۔ چنانچہ آنحضرت صلی اللہ علیہ وآلہ وسلم کے زمانہ میں

**ایک صحابی لڑائی میں شہید ہو گئے۔**

آپ نے ان کے لڑکے کو دیکھا کہ چہرہ پر غم کے آثار تھے۔ آپ نے ان کو بلایا۔ اور فرمایا۔ تمہیں اپنے باپ کی شہادت کا غم ہے۔ تم کو اگر یہ معلوم ہو جائے۔ کہ شہادت کے بعد تمہارے باپ سے اللہ تعالیٰ نے کیا سلوک کیا۔ تو یہ سب غم خوراً ہلکا ہو جائے۔ تمہارے باپ کی روح کو اللہ تعالیٰ نے سامنے بلایا۔ اور فرمایا۔ کہ میں تم سے آنا خوش ہوں۔ کہ تم مجھ سے جو کچھ مانگو۔ میں دوں گا۔ تمہارے باپ نے اس سوال کے جواب میں اللہ تعالیٰ سے عرض کیا کہ میں تو صرف یہ چاہتا ہوں۔ کہ تو مجھے پھر زندہ کرے۔ اور میں پھر اسلام کے لئے لڑ کر مارا جاؤں۔ اور تو پھر مجھے زندہ کرے۔ اور میں پھر مارا جاؤں اور اسی طرح یہ سلسلہ جاری رہے۔ تو مجھے

**بار بار زندہ**

کرنا جائے۔ اور میں بار بار اسلام کے لئے لڑتا ہوں مارا جاؤں۔ اللہ تعالیٰ نے اس کے جواب میں فرمایا۔ کہ اگر میں اپنی جان کی قسم کھا کر یہ سنت قائم کر چکا ہوتا۔ کہ مڑوں تو اس

دنیا میں واپس نہیں کروں گا۔ تو میں تمہیں ضرور زندہ کر دیتا۔ مگر میرا وعدہ ہے کہ مڑے اس دنیا میں واپس نہ جا سکیں گے۔ اس حدیث کو ہماری عادت اس بات کی دلیل کے طور پر ہمیشہ استعمال کرتی ہے۔ کہ حقیقی مڑے اس دنیا میں واپس نہیں آسکتے۔ مگر اس سے ایک اور سبق یہ ملتا ہے۔ کہ مومن خدا تالی کے لئے جو تکالیف اٹھاتے ہیں۔ وہ ان پر گراں نہیں گزرتی۔ بلکہ وہ ان کو بار بار اٹھانا چاہتے ہیں۔ یہ سبق ہمیں اس لڑائی سے یہ سبق بھی حاصل کرنا چاہیے۔ کہ لڑنے والی قوموں کے افراد چھوٹی چھوٹی خواہشات کے لئے یہ تکالیف برداشت کرتے ہیں۔ ستمبر ۱۹۳۹ء کے شروع میں یہ لڑائی شروع ہوئی تھی۔ اس کے بعد ستمبر ۱۹۴۱ء کو آریا پھر ستمبر ۱۹۴۱ء اور اب ستمبر ۱۹۴۲ء تک سر پر رکھ رہے۔

**تین سال ہونے کو آئے**

ہیں۔ اور جو لوگ اس میں حصہ لے رہے ہیں۔ وہ متواتر تین سال سے دن رات تکالیف برداشت کر رہے ہیں۔ تو ان کے گولوں اور بوں سے ان کے کانوں کے پردے پھٹ رہے ہوں گے۔ ان کو زمین پر سونا پڑتا ہے۔ بوجھ اٹھانے پڑتے ہیں۔ راتوں کو جاگنا پڑتا ہے۔ بھوکا رہنا پڑتا ہے۔ اپنی جانوں کو ہر قسم کے خطرات میں ڈالنا پڑتا ہے۔ مگر وہ برابر ان تکالیف میں چلے جاتے ہیں اس سے ہمیں یہ سبق حاصل کرنا چاہیے کہ مومنوں کی قربانیاں ان لوگوں کے مقابل پر کتنی وسیع ہونی چاہئیں۔ اگر کافر دنیوی اغراض کے لئے چار پانچ یا سات سال تک مسلسل اپنے آپ کو خطرات میں ڈال سکتے ہیں۔ تو مومن مسلسل ستر سال تک بھی اپنے آپ کو خطرات میں ڈالتے جائیں۔ تو کم ہے۔

**ہماری جماعت کے لئے یہ سوال**

اور بھی اہم ہے۔ ہندوستانی استقلال کے ساتھ مسلسل کام نہیں کر سکتے۔ بعض ڈاکٹراں سے بلیر یا کانتیجی بتاتے ہیں۔ کہ اس کے اثر کی وجہ سے انسان

جلدی تھک جاتا ہے۔ یہاں ایک ہی میدان جنگ میں لڑائی کا خاتمہ ہو جاتا ہے۔ مگر یورپ کی لڑائیاں کتنی ایسی چلتی جاتی ہیں۔ سالہا سال تک ایک لڑائی جاری رہتی ہے۔ اور کسی کو یہ خیال تک نہیں آتا۔ اور کوئی یہ نہیں کہتا۔ کہ اب چھ ماہ گزر گئے ہیں اب سال گزر گیا ہے۔ کہ ہمارے رشتہ دار میدان جنگ میں ہیں۔ وہاں کھانے کی تکلیف ان کو برداشت کرنی پڑ رہی ہے۔ کپڑے کا نئی نہیں مل سکتے سفر میں متواتر رہنا پڑتا ہے۔ اب لڑائی ختم ہونی چاہیے۔ مگر

**ہمارے ملک کا طریق**

یہ ہے۔ کہ چھ ماہ یا سال کے بعد لوگ گھبرا کر مسرت ہو جاتے ہیں۔ میں نے خود اپنی جماعت میں دیکھا ہے۔ بڑی قربانی کرنے والی جماعت ہے۔ مگر بہت کم عہدہ دار ہیں۔ جو چھ سات یا آٹھ دس سال تک متواتر محنت سے کام کرتے چلے جائیں۔ ایک سکرٹری بڑا اچھا کام کرتا ہے۔ مگر چار پانچ سال کے بعد ہی وہ تھکا ہوا معلوم ہونے لگتا ہے

**امارت اور صدارت کا حال**

ہے۔ ایک شخص امیر یا پریزیڈنٹ مقرر ہو کر بڑا اچھا کام کرتا ہے۔ مگر ۵-۷ سال کے بعد غفلت اور سستی شروع ہو جاتی ہے۔ نہ معلوم یہ عادت کا نتیجہ ہے یا جیسا کہ بعض ڈاکٹروں کی رائے ہے میری بات کا اثر ہے۔

**بہر حال ہمارے ملک میں استقلال**

کے ساتھ ایسے عرصہ تک قربانی کی عادت نہیں۔ مگر ہماری جماعت کو سوچنا چاہیے کہ جن قوموں سے اس کا مقابلہ ہے ان میں یہ خوبی موجود ہے۔ اور جب تک ہماری جماعت اس کمزوری کو دودھ نہ کرے۔ کسی صورت میں وہ فتح اور غلبہ حاصل نہیں کر سکتی۔ وہ دنیا پر کبھی غالب نہیں آسکتی۔ جب تک کہ اس عادت کو درست نہ کرے۔ اور جب تک ہر فرد ایسا نہ ہو۔ کہ

**استقلال کے ساتھ قربانی**

کرنا چلا جائے۔ اور ہر روز وہ پہلے روز سے زیادہ قربانی کے لئے اپنے آپ کو تیار پائے۔

خوب یاد رکھو۔ کہ ہم نے ایسے دشمن کو زیر کرنا ہے۔ جو استقلال کے ساتھ کام کرنے کا عادی ہے۔ اور ہم اسی صورت میں مغلوب کر سکتے ہیں۔ جب دلوں میں ایسا ایمان پیدا ہو جائے کہ یہ قربانیاں جو وہ کر رہا ہے۔ ہمیں بہت ہی کم اور حقیر نظر آئیں۔ اگر ایک جرمن کو موت ایک پر کے برابر ملنی نظر آتی ہو۔ تو ہمیں اس پر کے ریشہ سے بھی ملنی نظر آئے۔ اگر یہ تکالیف ایک جرمن کو ایک پر کے برابر ملنی نظر آ رہی ہوں۔ تو ہمارے دل کا احساس ان کو پر کے ریشہ سے بھی ہلکا بنا رہا ہوگا۔ یہ ضروری چیزیں ہیں۔ جب تک یہ ہم میں پیدا نہ ہوں۔ ہم دنیا پر غالب نہیں آسکتے۔ کچھ روز کام کر کے تو مکان محسوس کرنے کے لئے یہ ہیں۔ کہ کچھ عرصہ شیطان کا مقابلہ کر کے اس کے لئے دروازے کھول دیں۔ اور اس کا مطلب یہ ہے۔ کہ گویا پھینکا گیا کرایا بھی رانگاں چلا جائے۔ اس کی مثال تو ایسی ہی ہے۔ جیسے کوئی شخص دو گھنٹہ تک تو چوروں کا مقابلہ کرے۔ مگر پھر مکان کا دروازہ کھول دے اس کے لئے تو یہی بہتر تھا۔ کہ پہلے ہی کھول دیتا۔ تا خواہ مخواہ مار نہ کھاتا۔ اور زخمی نہ ہوتا۔ جو قوم کچھ عرصہ کے بعد تھک کر ہتھیار ڈال دیتی ہے۔ وہ بے وقوف ہے۔ اس کے لئے تو پہلے ہی مرحلہ پر ہتھیار ڈال دینا چاہیے

**ہتھیار اٹھانے کا حق**

اسے ہی ہے۔ جو آخر تک مقابلہ کرے اور ہرگز لئے تیار ہو۔ مسلمانوں میں آج تک جتنی بھی تحریکات شروع ہوئیں۔ وہ اسی طرح ختم ہو گئیں۔ جب خلافت کی تحریک

شروع ہوئی۔ تو اتنا جوش تھا۔ کہ ایسا معلوم ہوتا تھا۔ سارا ہندوستان ملک سے باہر چلا جائے گا۔ اور اس میں شہید نہیں۔ کہ بعض لوگوں نے بڑی بڑی قربانیاں بھی کیں۔ اچھے اچھے عہدوں والوں نے نوکریاں چھوڑ دیں۔ اور ہجرت کر کے چلے گئے



بعض نے اپنی بڑی بیٹی تمہی جائیدادیں اونے پونے کر کے بیچ ڈالیں۔ اور یہاں سے چلے گئے۔ مگر پانچ چھ ماہ کے بعد ہی یہ سارا جوش مٹ گیا۔ اور آج ان مہاجرین کو کوئی جانتا بھی نہیں۔ جو لوگ باہر گئے ان میں سے کچھ تو دھکے کھا کر واپس آگئے کچھ مر گئے۔ اور کچھ ایسے میں جو ابھی تک ارد گرد کے ملکوں میں پھر رہے ہیں۔ اور اب کہیں بھی وہ جوش ہجرت نظر نہیں آتا۔ اس کے بعد حال میں

### مسجد شہید گنج کی تحریک

شروع ہوئی۔ اور مسلمانوں میں ایسا جوش تھا۔ کہ معلوم ہوتا تھا مسلمان پنجاب کے چہ چہ پر شہید گنج بنادیں گے۔ اور یہ نظر آتا تھا۔ کہ پیسے تو شہید گنج نام اس وجہ سے تھا۔ کہ بقول سکھوں کے یہاں بعض سکھوں نے جانیں دے دی تھیں مگر اب مسلمان اسے شہید گنج بنائیں گے اور لاکھوں مسلمانوں کا خون اس کی دیواروں پر پھینٹے دے گا۔ مگر آج دیکھ لو۔ نہ وہ تحریک ہے۔ اور نہ کسی کو وہ یاد ہے سکھ آج بھی اسی طرح اس پر قابض ہیں۔ اور وہ لوگ جو سارے

### پنجاب میں شور

مچا رہے تھے۔ ان کا نام و نشان بھی نہیں نظر نہیں آتا۔ اگر مسلمان کسی ایک تحریک کے متعلق بھی استقلال سے کام لیتے۔ تو آج ہندوستان میں ان کی حالت بہت بہتر ہوتی۔ اگر خلافت کی تحریک کچھ عرصہ کے بعد دب نہ جاتی۔ بلکہ بڑھتی ہی چلی جاتی۔ تو مسلمانوں کے حق میں نتیجہ مفید نکلتا۔ اور جو لوگ باہر گئے تھے۔ وہ واپس آکر یہاں عزت کی زندگی بسر کرتے۔ اسی طرح شہید گنج کی تحریک خواہ غلط تھی یا ٹھیک

اگر مسلمان قربانیاں کرتے جاتے تو آج کسی کو ان کی طرف نگاہ اٹھا کر دیکھنے کی جرأت نہ ہوتی۔ یاد رکھو کہ قربانی کا دل و لہا دینے والا شور نہیں۔ بلکہ استقلال کے ساتھ قربانیاں پیش کرتے جانا اصل چیز ہے۔ یورپ کے لوگ اس بات کو جانتے ہیں۔ اور اس پر عمل کرتے ہیں۔ اس لئے انہیں عزت اور عروج

حاصل ہے۔ صدیاں گزر جاتی ہیں۔ مگر ان کے استقلال میں فرق نہیں آتا۔ افراد کے ساتھ ان کے مقاصد کا تعلق نہیں۔ بلکہ قوم کے ساتھ مقاصد کا تعلق ہوتا ہے۔

### صلیبی جنگوں کو دیکھو

یورپ کی قومیں پاگلوں کی طرح شام پر حملے کرتی رہیں۔ اور ستر سال تک لڑتی رہیں۔ مگر کامیاب نہ ہو سکیں۔ اس کے بعد مسلمانوں نے تو یہ سمجھ لیا۔ کہ انہوں نے دشمن کو شکست دے دی۔ اور گھروں میں غافل ہو کر سو گئے۔ لیکن اہل یورپ کے دلوں میں سات سو سال تک بھی وہ چنگاری سگلتی رہی۔ اور آخر اس صدی میں انگریزوں نے وہاں قبضہ کر ہی لیا۔ وہی میدان جس میں سلطان صلاح الدین ایوبی نے فرانس کے بادشاہ فلپ اور انگلستان کے بادشاہ رچرڈ کو شکستیں دی تھیں۔ اس پر آج ان کا قبضہ ہے۔ بلکہ

سلطان صلاح الدین ایوبی کی قبر پر بھی انہی لوگوں کا قبضہ ہے۔ اگر وہی چنگاری مسلمانوں کے دل میں بھی سگلتی رہتی۔ اور وہ ہمیشہ اس بات کو مد نظر رکھتے۔ کہ ان کے ملک پر قبضہ کرنا اہل یورپ کا منشا ہے۔ اور ہر مسلمان کے دل میں یہ عزم ہوتا۔ کہ یہ قبضہ نہیں ہونے دینا تو یہ کیسی نہ ہو سکتا۔ اور مسلمانوں کو یہ

### ذلت پر ذلت

نہ اٹھان پڑتی۔ مگر افسوس کہ مسلمان ایک لڑائی کے بعد غافل ہو گئے۔ اور انہوں نے سمجھ لیا۔ کہ ہم نے دشمن کو شکست دے دی ہے۔ حالانکہ دشمن نے دوسرے طریق پر حملہ

شروع کر دیا تھا۔ دشمن نے سوچا۔ کہ مسلمان کیوں فتح پاتے ہیں۔ اور ہمیں کیوں شکست پر شکست ہوتی ہے۔ اور وہ اس نتیجہ پر پہنچے۔ کہ مسلمانوں کے پاس تجارت ہے۔ اور انہوں نے فیصلہ کیا کہ ہم بھی تجارت کی طرف متوجہ ہوں گے انہوں نے سوچا کہ

### مسلمانوں کی کامیابی

کی وجہ یہ ہے۔ کہ ان کے ہاں یونیورسٹیاں ہیں۔ اور وہ علم پڑھتے ہیں۔ چنانچہ انہوں نے خود بھی یونیورسٹیاں قائم کیں۔ اور

نئی ایجا دوں کی طرف متوجہ ہوئے۔ انہوں نے سوچا کہ مسلمان اس واسطے ہم پر غالب آجاتے ہیں۔ کہ ان کے پاس سمندری بیڑا ہے۔ اور انہوں نے فیصلہ کیا کہ ہم بھی اب اپنا بیڑا بنائیں گے نتیجہ یہ ہوا کہ مسلمانوں کے بیڑے چھوٹے ہوتے گئے۔ اور ان کے بڑھتے گئے۔

مسلمانوں کی تجارت گرتی گئی۔ اور ان کی بڑھتی گئی۔ مسلمانوں کی یونیورسٹیاں بند ہوتی گئیں۔ اور ان کی ترقی کرتی گئیں۔ وہ لوگ

### مسلمانوں کے ملک میں

آئے۔ اور جس طرح میں نے بتایا ہے کہ ہر اول دستے دشمن کی فوج کی کمزوریوں سے اپنی فوج کو اطلاع دیتے ہیں۔ یہی کام انہوں نے کیا۔ یہاں سے وہ خبریں لے کر جاتے۔ اور اپنے لوگوں کو مسلمانوں کی طاقت کے مرکزوں سے آگاہ کرتے اس طرح انہوں نے اپنے

### طاقت کے سامان

پیدا کر لئے۔ اور مسلمانوں نے وہ سامان کھو دیئے۔ نتیجہ یہ ہوا۔ کہ مسلمان غلام ہو گئے اور وہ غلام تو ہیں بادشاہ بن گئے۔ اگر مسلمان بھی سات سو سال تک جنگ کو جاری رکھ سکتے۔ تو آج دشمن شام پر قابض نہ ہوتا۔ بلکہ آج فرانس اور جرمنی میں بھی اسلامی پرچم لہرا رہے ہوتے۔ اس وقت مسلمانوں کے پاس طاقت اور قوت تھی۔ اور اگر وہ دھوا د بولتے۔ تو آسانی ان ملکوں کو فتح کر سکتے تھے۔ مگر افسوس کہ مسلمانوں نے ایک ہی لڑائی پر جنگ کا خاتمہ سمجھ لیا۔

### یورپ کی لڑائیاں

جو بہت چھوٹے چھوٹے اصولوں کے لئے ہوتی ہیں۔ بسے عرصہ تک چلی جاتی ہیں۔ انگریز اور جرمنی کی لڑائی چھوٹے چھوٹے اصولوں کے لئے ہی ہے۔ مگر ایک کے بعد دوسری جنگ اب ہو رہی ہے۔ آج انگلستان کے لوگ گالیاں دیتے ہیں۔ ان لوگوں کو جنہوں نے پہلی جنگ کو آخری سمجھ لیا۔ وہ کہتے ہیں۔ کہ آج میں جس قدر مشکلات پیش آ رہی ہیں۔ وہ سب انہی نادائق اور جاہل لوگوں کی وجہ سے ہیں جنہوں نے پہلی جنگ کو ہی آخری سمجھ لیا۔ یہی حال مسلمانوں کا

تھا۔ انہوں نے بھی پہلی لڑائی کو آخری سمجھ لیا۔ اور اس بات پر فخر کرنے لگے۔ کہ ہم نے ستر سال تک دشمن کا مقابلہ کیا ہے۔ حالانکہ وہ ستر سال تو ابتدا ہی۔ اور اس سات سو سال کی جنگ کا دسواں حصہ تھا۔

### پس میں جماعت کو نصیحت

کرتا ہوں۔ کہ وہ اس جنگ سے سبق حاصل کرے۔ اور نائدہ اٹھائے۔ اس کا ہر پہلو برا ہے۔ مگر برا بھی ہمارے لئے مفید ہو سکتا ہے۔ پہلی لڑائی کے ۲۵ سال بعد جرمنی نے پھر لڑائی شروع کر دی۔ اور یہ بہت بڑی بات ہے۔ مگر اس سے ہمیں یہ سبق حاصل ہو سکتا ہے۔ کہ

### دشمن کی شکست

پر تسلی نہیں پانی چاہیے۔ کیونکہ کچھ عرصہ کے بعد وہ پھر بھی سر اٹھا سکتا ہے۔ پھر لڑنے والی قوموں کے افراد قربانیاں کر رہے۔ اور تکالیف اٹھا رہے ہیں۔ ہمیں اس سے یہ سبق حاصل کرنا چاہیے کہ ہم بھی دین کے لئے قربانیاں کریں جو زمین مائیں اپنے بچوں کو قربان کر رہی ہیں۔ جرمن تاجر اپنی تجارتوں کو تباہ کر رہے ہیں اور عوام طرح طرح کی تکالیف اٹھا رہے ہیں۔ اور ہم اگر ان سے زیادہ قربانیاں کریں تبھی

### خدا تعالیٰ کی فوج میں شامل

ہو سکتے ہیں۔ اگر ان کے برابر ہی کریں۔ تو ہم میں اور ان میں کیا فرق ہوا۔ اور اگر ان سے کم کریں۔ تو نہایت ہی شرمناک بات ہوگی

### حبوب کی سیب

آپ کا دل دھڑکتا ہے اٹھا نہیں جاتا لیٹے رہنے کو دل کرتا ہے۔ ذرا چلنے سے سانس پھول جاتا ہے۔ اگر اس کا سبب لمیر یا جگر کی خرابی ہے تو شبانگہ استعمال کریں۔ اگر لمیر یا سبب نہیں بلکہ عصا کی کمزوری یا خون کی کمی ہے۔ تو حبوب کیسیب استعمال کریں۔

قیمت یکصد قمریں عہد ملنے کا پتہ: دو خانہ خدمت خلق قادیان پنجاب



پس ہمیں مان سے بہت زیادہ قربانیوں کے لئے اپنے آپ کو تیار کرنا چاہیے۔ میں نے دیکھا ہے کہ کئی لوگ جماعت میں ایسے ہیں جو کسی تحریک پر کہہ دیتے ہیں کہ ہمیشہ چند سے ہی لگنے جاتے ہیں۔ کیا ان کا مطلب یہ ہے کہ دس یا پندرہ سال تک چندہ دینے کے بعد پھر ان سے نہ مانگا جائے۔ وہ اس کو بڑی قربانی سمجھتے ہیں۔ کہ چند سال تک چندہ دے دیا۔ مگر ہم کہتے ہیں کہ دس یا پندرہ سال تو کیا۔ اگر تم اس اصول پر قائم رہو تو

پندرہ سو سال تک بھی چندے دینے پڑیں گے۔ پندرہ سال کے بعد چندوں کا سلسلہ ختم سمجھنے کے یہ معنی ہیں کہ ایسا شخص زندگی کے پندرہ سال ہی چھٹا ہے۔ حالانکہ اگر احمدیت دس ہزار سال تک رہتی ہے۔ تو

ہر ایک دن قربانی کا مطالبہ ہوتا رہے گا۔ حضرت یحییٰ موعود علیہ الصلوٰۃ والسلام کسی صوفی کا یہ مقولہ سنایا کرتے تھے کہ جو دم غافل سو دم کا فر۔ غفلت تو انسان کو کفر کے گڑھے میں گرا دیتی ہے پس یہ خیال کرنا کہ فلاں قربانی کے بعد اور قربانی نہ کرنی پڑے گی۔ بالکل غلط ہے۔ کیا معلوم کہ اگلا مطالبہ اس سے بھی سخت ہو۔ اگر آج روپیہ کا مطالبہ کیا جانا ہے۔ تو کل مکن ہے جائیداد کا کرنا پڑے اور پرسوں مکن ہے اپنی اور اپنے عزیزوں کی جان کی قربانی دینی پڑے

جو شخص مومن کہلاتا ہے۔ وہ یہ خیال بھی کیسے کر سکتا ہے۔ کہ کوئی دن ایسا آئے گا کہ قربانی کا دروازہ بند ہو جائے گا۔ جو شخص ایسا خیال کرتا ہے وہ احمق ہے۔ کیا نماز۔ زکوٰۃ۔ سداقت اور دوسرے احکام کا دروازہ کبھی بند ہوتا ہے۔ جو قربانی کا بند ہو جائے۔ خلاقانہ کے احکام میں سے کسی حکم کا دروازہ بند نہیں ہوتا۔ نہ کبھی اللہ تعالیٰ نے کسی کو حکم دیا ہے۔ کہ تم نے دس سال تک چ

بولو۔ اب دو چار سال جھوٹ بول سکتے ہو۔ پندرہ سال تک تم نے لوگوں کے اموال کی حفاظت کی۔ اب تمہیں اجازت ہے۔ کہ کچھ عرصہ ڈاکے مار لو۔ اور لوگوں کے اموال لوٹ لو۔ پس کوئی شخص یہ خیال بھی کیسے کر سکتا ہے۔ کہ قربانیاں دس پندرہ سال تک ہیں۔ اس کے بعد یہ بند ہو جائیں گی۔ یاد رکھو۔ کہ قربانیاں ہمیشہ رہیں گی۔ ہاں ان کی شکلیں بدلتی رہیں گی۔ جس دن قوم کے افراد کی کثرت قربانی کی روح سے محروم ہو جائے گی۔ وہ دن اس

**قوم کی موت کا دن**

ہوگا۔ اور جو شخص اس دن کا منتظر ہے۔ جس دن قربانیوں کا سلسلہ بند ہو جائے۔ وہ گویا اس دن کا منتظر ہے جس دن احمدیت مر جائے۔ پہلی قومیں اسی طرح مری ہیں۔ اور ہماری موت بھی اگر ہوئی۔ تو اسی وجہ سے ہوگی۔ قربانیاں قوموں کا سانس ہوتی ہیں جس طرح سانس جب تک چلتا ہے۔ تب تک انسان زندہ رہتا ہے۔ اسی طرح جب تک کسی قوم میں قربانیوں کی روح زندہ رہتی ہے۔ تب تک وہ قوم بھی زندہ رہتی ہے۔ پس

**لڑائی سے سبق حاصل کرو**

اور ایسے خیالات کو ہرگز پاس نہ آنے دو۔ کہ کسی وقت قربانیوں کا مطالبہ ختم

ہو جائے گا۔ بلکہ ہمیشہ یہ خیال رکھو۔ کہ کل آج سے زیادہ قربانی کرنی پڑے گی اسی لئے میں نے تحریک جدید میں یہ بات رکھی تھی۔ کہ چاہے کوئی شخص ایک پیسہ ہی بڑھائے۔ گزشتہ سال سے زیادہ ضرور دے۔ تا اس کے ہر سال کی قربانی گزشتہ سال کی نسبت زیادہ ہو۔ پس یہ کبھی خیال نہ کرو۔ کہ یہ قربانیاں بوجھ ہیں۔ جو تم کو کچل دیں گی۔ بلکہ یاد رکھو

**قوم کی زندگی کا سانس**

ہیں۔ اس لئے ان کو جاری رہنے دو۔ تا قوم کی زندگی باقی رہے۔ جو شخص قربانیوں کا سلسلہ بند کرنا چاہتا ہے۔ وہ گویا احمدیت کا گلا گھونٹنا چاہتا ہے۔ جس دن قربانیوں کا سلسلہ بند ہوگا۔ اسی دن احمدیت کا خاتمہ سمجھو۔ اللہ تعالیٰ ہم کو اور ہماری نسلوں کو اس دن سے بچائے

**مجلس خدم الالحد کا ماہانہ جلسہ**  
۳۰ ماہ وفار بروز جمعرات بعد نماز مغرب سبھی افسر میں منعقد ہوگا۔ صدر محترم مجلس خدم الالحد کے علاوہ مندرجہ ذیل بزرگان تقریر فرمائیں گے (۱) جناب چودہری فتح محمد صاحب سیال ایم اے ناظر (علی (۲) جناب مفتی محمد صادق صاحب سابق مبلغ لیورڈ امریکہ (۳) جناب

**یونین**

کے استعمال سے

چھائیوں کا نام و نشان تک باقی نہیں رہتا کیل رو مہاتوں کو بڑے اکھاڑتے ہے جھڑپوں بڑھاؤ انھوں کو دور کر کے چہرے کو خوبصورت بناتی ہے پھوڑے پھنسی کیلئے مجرب ہے قدرتی سپردار ڈو شوڈار پھولوں سے تیار کی جاتی ہے سپتلیوں اور دوتوں کو پیش کرنے کا بہترین تھف ہے قیمت ایک رو

**ذیابیطس**

برطی موذی مرض ہے۔ طاقت کو گھٹانے کی طرح دکھاتی ہے۔

**سفوف ذیابیطس**

اس کا سستی علاج ہے۔ یہ دوا خون اور پیشاب دونوں کی شکر کو تلف کرتی اور دل گردہ اور معدہ کو طاقت دیتی ہے۔ ایک دفعہ تجربہ کر کے دیکھیں۔ قیمت پندرہ خوراک کا ملنے کا پتہ دو خانہ خدمت خلاق قادیان (پنجاب)

**چھ روپیہ کی کتابیں صرف ایک روپیہ میں**

مرزائی۔ قول سدید۔ بخاری۔ حضرت مولوی نور الدین صاحب کے قرآنی نوٹ یہ وہ کتابیں ہیں جن میں مکمل تبلیغ اور بڑے معلمات پورے ہونے میں جو مسز ڈاکٹر شفیع احمد مراد آبادی کی تبلیغ کی غرض سے مفت کے برابر دے رہی ہیں۔ یہ ایک سو پندرہ ونٹری جزو ۱۰ اجرت استہارہ کی وجہ سے ہے ہر ایک شخص صحت کا نام سن کر بغیر ضرورت طلب کرے۔ ہم یہ چاہتے ہیں کہ جس طرح مرحوم کی زندگی میں یہ تبلیغ جاری تھا اسی طرح بعد میں جاری رہے اور اللہ کے فضل و برکات میں ہمیں مرحوم پر ہم پر نماز ہوں داریں کی بہتروں کے ساتھ۔ ڈاکٹر شفیع احمد تبلیغ کا تمام مشن خالص انسان تھا۔ نیز کتاب دور بین جن کو شکرانی ہوا اللہ ایک روپیہ روانہ کریں بھوڑی کی کتابیں رہتی ہیں پھر چھپنے تک انتظار کرنا پڑے گا۔ چاندنی چوک لاکرہ اللہ دیا مکان نایاب ہے۔

برسات کے پھوڑے پھینسیوں کو دور کرنے کیلئے بہترین دوا کھنڈ لین دو خانہ نور الدین قادیان طلب کریں ایک صد قرص عہ پچاس قرص عہ


مجلس میں ایک خاص اور نہایت اہم موضوع پر تقریر ہوگی۔ اراکین مجلس خدم الالحد کے خصوصاً۔ اور دوسرے اجاب سے عمداً درخواست ہے کہ وقت مقررہ پر پیشہ لاکر تقریر کی جائے۔







# جاپانیوں کے الفاظ سے خبردار رہیں!



## وہ جاپانی سنگینوں کے لئے راستہ صاف کرتے ہیں

دُشمن کے میٹھے الفاظ سے خبردار رہیں۔ اُس کی اس کوشش سے ہوشیار رہیں کہ وہ آپ کو یہ خیال کرنے پر مائل ہے کہ اُس کو فتح کرنا ناممکن ہے۔ جاپانی سپاہی یہ نہیں چاہتے کہ جب وہ ہندوستان آئیں تو قتل کر دیئے جائیں اسلئے وہ نشر کرتے ہیں کہ وہ ہمارے دوست ہیں وہ اسلئے غلط خبریں پھیلاتے ہیں کہ ہم چونک پڑیں الجھنوں میں پڑ جائیں اور کمزور ہو جائیں۔ یہ ایک نئی جنگی چال ہے۔ جاپانی سپاہی یہ نہیں چاہتے کہ وہ جس وقت ہندوستان پر حملہ کریں تو یہاں موت کا شکار ہو جائیں۔ وہ ہمارے گھروں میں رہنا چاہتے ہیں۔

لیکن جاپانی حملہ آور ہمارے سپاہیوں، بھوں اور توپوں سے اور آپ کی پشت پناہی سے مارے جائیں گے۔ اگر ہم سب ملکر مقابلہ کا فیصلہ کریں تو یہ ..... ۳ آدمیوں کا عظیم الشان ملک ہرگز فتح نہیں ہو سکتا۔

### چین کو بیوقوف نہ بنایا جا سکا

چینیوں نے جاپانی پراپیگنڈے سے دھوکا نہیں کھایا۔ یہ قوم میں اس سے قبل اتفاق نہ تھا پانچ سال سے نہایت کامیابی کے ساتھ جنگ کر رہی ہے اور وہ جاپانیوں کو اپنے ملک میں ہرگز داخل نہ ہونے دے گی۔ دوستوں نازیوں کے فریب میں نہیں پھنسا۔ حالانکہ نازیوں نے اُس پر دوستی کے معاہدہ پر دستخط کرنے کے بعد حملہ کیا تھا۔ چین اور روس سے سبق سیکھیں۔ جاپانیوں کے وعدوں پر اعتبار نہ کیجئے۔

# جاپانیوں کے خلاف ہندوستان کا محاذ جنگ قائم کیجئے



